



મળ્યા તારીખ - ૨૨/૧૨/૨૦૨૫

નોંધ્યા તારીખ - ૨૨/૧૨/૨૦૨૫

ફેસલ તારીખ - ૩૦/૦૬/૨૦૨૬

સમયગાળો - વર્ષ માસ દિવસ

- -

મોડાસાના મહે.એડી.જ્યુડીશીયલ મેજીસ્ટ્રેટ ફ.ક. શ્રીની અદાલતમાં.
મુ.મોડાસા.

ક્રિમીનલ કેસ નંબર- ૩૮૩૯/૨૦૨૫

આંક-

ફરીયાદી : શ્રી સરકાર

વિરુદ્ધ

આરોપી : પ્રતાપભાઈ રમેશભાઈ છારા,
રહે. છારાનગર (જીવણપુર), તા.મોડાસા જી.અરવલ્લી

ગુન્હો:- ધી ગુજરાત પ્રોહીબીશન એક્ટની કલમ : ૬૫ એફ મુજબ..

ફરીયાદ પક્ષે વિ. એ.પી.પી. શ્રી એસ.આર.પટેલ.

આરોપી તરફે વિધ્વાન વકીલશ્રી એ.જી.ઘોરી.

//જજમેન્ટ//

૧.. ફરીયાદપક્ષના કેસની ટુકમાં હકિકત એવી છે કે,
આ કામના આરોપીએ મોજે છારાનગર ગામની સીમમાં
તા.૨૪/૧૨/૨૦૨૪ ના કલાક. ૦૬/૩૦ વાગ્યે પ્રોહી પ્રતિબંધક
એરીયામાં ગે.કા. વગર પાસ પરમીટ પોતાના રહેણાંક ઘરના
આગળ આવેલ ચોપાડમાં દેશી દારૂ ગાળવાનો ગોળ મહુડાનો
વોશના કેરબા ૦૬ માં વોશ લીટર.૩૦૦ કિમત રૂ.૭૫૦૦/- નો

મુદામાલ રાખી પોલીસની રેડ દરમ્યાન ઘરે હાજર નહી મળી આવી , ગુન્હો કર્યા શિક્ષાનેપાત્ર ગુનો કરેલો છે તે મુજબનું તહોમત મુકી, ફરીયાદીએ ઉપરોક્ત બનાવ સંબંધે ટીટોઈ પોલીસ મથકે ફરીયાદ આપતાં પોલીસે ગુનો રજીસ્ટર કરેલો અને તપાસ કરનાર અધિકારીએ તપાસના અંતે આરોપી વિરુદ્ધ ધી પ્રોહી. એક્ટની કલમ : ૬૫ એફ મુજબના ગુના સબબનુ ચાર્જશીટ ના.કોર્ટ સમક્ષ રજુ કરેલુ છે.

(૨) આ કામના આરોપીને ના.કોર્ટ દ્વારા સમંસ કરવામાં આવેલો. જે આરોપીને ધારાસર બજતાં, તેઓ નામદાર કોર્ટ સમક્ષ હાજર થયેલા. સદરહુ આરોપીને તેમની વિરુદ્ધના પોલીસ તપાસના કાગળોની નકલો આપવામાં આવેલી. તે બાદ આરોપી સામે ધી પ્રોહી.એક્ટ કલમ-૬૫,એફ, મુજબના ગુનાનું આંક:૫ થી તહોમતનામું ફરમાવીને આરોપીની પ્લી આંક : ૬ તળે નોંધવામાં આવેલી. જેમાં આરોપીએ તેમની સામેના ગુના સબબનો ઈન્કાર કરેલો. જેથી સદરહુ કામ ફરીયાદ પક્ષના પુરાવાના તબક્કે રાખવામાં આવેલુ.

(૩) ફરીયાદપક્ષે નીચે મુજબનો મૌખિક તેમજ દસ્તાવેજી પુરાવા રજુ કરવામાં આવેલ છે.

મૌખિક તથા દસ્તાવેજી પુરાવો:-

આંક: ૦૯ થી પંચસાહેદ: દીપાજી માવતાજી ચૌહાણ
 આંક:૧૦ થી પંચનામાની નકલ
 આંક:૧૧ થી ફરીયાદી : કીરીટભાઈ દોલજીભાઈ
 આંક:૧૨ થી ફરીયાદ
 આંક:૧૩ થી પંચસાહેદ :રોકી ભરતભાઈ પરમાર

(૪) ફરીયાદ પક્ષ તરફનો પુરાવો પુરો થયેલાનું જણાતાં આ કામે આરોપીનું ક્રિ.પ્રો. કોડની કલમ: ૩૧૩ મુજબનું વધારાનું નિવેદન નોંધેલ છે. જેમાં આરોપીએ તેમની વિરુદ્ધમાં પડેલ પુરાવાનો ઈન્કાર કરી, વિશેષમાં તેઓ નિર્દોષ છે અને તેમની સામે ખોટો કેસ કરેલ છે તેવું જણાવેલ છે. ત્યારબાદ બંને પક્ષકારોના વિ. વકીલશ્રી ઓની દલીલો સાંભળવામાં આવી.

(૫) આ કામે નિર્ણય માટે નીચે મુજબના મુદ્દાઓ ઉદ્ભવે છે.

૧. શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ મોજે છારાનગર ગામની સીમમાં તા.૨૪/૧૨/૨૦૨૪ ના કલાક. ૦૬/૩૦ વાગ્યે પ્રોહી પ્રતિબંધક એરીયામાં ગે.કા. વગર પાસ પરમીટ પોતાના રહેણાંક ઘરના આગળ આવેલ ચોપાડમાં દેશી દારૂ ગાળવાનો ગોળ મહુડાનો વોશના કેરબા ૦૬ માં વોશ લીટર.૩૦૦ કિમત રૂ.૭૫૦૦/- નો મુદ્દામાલ રાખી પોલીસની રેડ દરમ્યાન ઘરે હાજર નહીં મળી આવી , ગુન્હો કર્યા શિક્ષાનેપાત્ર ગુનો કરેલો છે તે મુજબનું તહોમત મુકી, ફરીયાદીએ ઉપરોક્ત બનાવ સંબંધે ટીટોઈ પોલીસ મથકે ફરીયાદ આપતાં પોલીસે ગુનો રજીસ્ટર કરેલો અને તપાસ કરનાર અધિકારીએ તપાસના અંતે આરોપી વિરુદ્ધ ધી પ્રોહી. એક્ટની કલમ : ૬૫ એફ મુજબનો શિક્ષા ને પાત્ર ગુનો કરેલો છે ?

૨. શું હુકમ ?

(૬) ઉપરોક્ત મુદ્દાઓના મારા નિર્ણયો નીચે મુજબ છે.

૧. નકારમાં
૨. આખરી હુકમ મુજબ.

// નિર્ણય અંગેના કારણો //મુદ્દા નંબર-૧:-

(૭) આ કામે ફરીયાદ પક્ષ તરફે રજુ થયેલો પુરાવો જોઈએ તો, ફરીયાદ પક્ષે આંક:૦૮ થી તપાસવામાં આવેલ પંચ સાહેદ દીપાજીમાવતાજી ચૌહાણને તથા આંક:૧૩ થી તપાસવામાં આવેલ પંચ સાહેદ રોકીકુમાર ભરતભાઈ પરમાર નાઓએ તેમની સમગ્ર જુબાની દરમિયાન જણાવેલ છે કે, આજથી આશરે ૧૫ માસ અગાઉ તેઓ તેમના કામથી ટીટોઈ પોલીસ સ્ટેશને ગયેલા ત્યારે પોલીસે તેમને એક તૈયાર પંચનામામાં સહી કરવાનું કહેતાં સહી કરેલી.સહી કઈ બાબતની હતી તે વિશે તેઓ કંઈ જાણતા નથી.સદર પંચ સાહેદોને ફરીયાદ પક્ષે ફરી ગયેલ સાહેદ જાહેર કરી ઉલટતપાસ કરેલ છે પરંતુ તેમાં તેઓએ આંક-૧૦ થી રજુ પંચનામાની હકીકતોનો ઈન્કાર કરેલ છે. બચાવ પક્ષના વિ.વ.શ્રીએ લીધેલ ઉલટ તપાસમાં પણ પોલીસે તૈયાર પંચનામામાં સહી લીધેલી તે સિવાય બીજું કંઈ જાણતા નથી તેમ કબુલ રાખેલ છે. આમ, આંક-૧૦ નું પંચનામું પુરવાર થયેલું નથી.

(૮) ત્યારબાદ, ફરિયાદી : કીરીટભાઈ દોલજીભાઈ,અ.પો.કો.ની આંક : ૧૧ થી ના મૌખિક પુરાવાની હકીકત વંચાણમાં લેતા, તેમાં સદર પોલીસ સાહેદોએ આંક-૧૨ થી રજુ ફરીયાદ તથા રજુ મુદામાલ કબજે કર્યાના પંચનામાની હકીકતો બચાવ કરી ફરીયાદ પક્ષના કેસની સઘળી હકીકતોને સમર્થન આપેલ છે.

(૯) સદર પોલીસ સાહેદોની બચાવપક્ષ તરફે ઉલટતપાસ કરવામાં આવેલ છે, જેમાં એવી હકીકત સ્વીકૃત થવા પામેલ છે કે , ફરીયાદમાં પંચોના નામ જણાવેલ નથી , બનાવવાળી જગ્યાની માલીકી અને કબજા બાબતે દસ્તાવેજી પુરાવા તપાસવામાં આવેલ નથી કે રજુ કરેલ નથી.

(૧૦) આમ, ઉપરોક્ત પુરાવાકીય હકીકતો ધ્યાને વંચાણે લેતા , ફરીયાદપક્ષના કેસની હકીકત તથા પોલીસ સાહેદોના મૌખિક પુરાવાની સરતપાસની હકીકતો અને બચાવપક્ષ તરફે કરવામાં આવેલ ઉલટતપાસની હકીકતોથી એ સ્પષ્ટ રીતે ફલીત થાય છે કે, જે બનાવવાની જગ્યાએ મુદામાલ કબજે લીધેલ હોવાનું પોલીસ સાહેદોએ કથન કરેલ છે તે જગ્યાની માલીકી કે કબજો આરોપીનો હોય તે દર્શાવતો કોઈ પુરાવો પોલીસ સાહેદોએ તપાસના કામે મેળવેલ નથી અને આ કામે રજુ રાખવામાં આવેલ નથી તે સ્વીકૃત હકીકત છે. તદઉપરાંત, પોલીસ સાહેદોએ રેઈડ દરમ્યાન પંચ સાહેદો તેમની સાથે હાજર હતા અને સમગ્ર કાર્યવાહી પંચસાહેદોની હાજરીમાં કરવામાં આવેલ હોવાનું કથન કરેલ છે. જ્યારે આ કામે તપાસવામાં આવેલ પંચસાહેદોએ પોલીસ સાહેદોએ કરેલ આ કથન તેમજ રજુ પંચનામાની હકીકતોને લેશમાત્ર પણ સમર્થન આપેલ નથી. ત્યારે પંચ સાહેદના પુરાવાની હકીકત જોતાં, આ કામેના પંચો રુબરુ પંચનામાની કાર્યવાહી કરવામાં આવેલ છે તેવી પોલીસ સાહેદોએ જણાવેલી હકીકતો શંકાસ્પદ બને છે.

(૧૧) તદઉપરાંત, The Gujarat Prohibition (Liquor Samples and Determination of Quantity Seized Liquor) Rules, 2012. Notification issued by the Home Department dated 20th August 2012."HOME DEPARTMENT Notification Sachivalaya, Gandhinagar, 8th August, 2012.GUJARAT PROHIBITION ACT, 1949 :અંતર્ગત નિયમ-૩ અને નિયમ-૫ ધ્યાનમાં લઈએ તો, તેમાં,

3 . Collection of Liquor Sample :

(1) The sample of liquor shall be collected in the following manner, namely;

(a) T h e Prohibition Officer or the Police Officer shall take two samples of 200 ml. from a container 01' in Case of more than one container, from each such container containing liquor, in the presence of two witnesses (panchas);

(b) in the case of liquor contained in branded bottles, two bottles of each brand shall be taken batch – wise, from the boxes which contain such bottles , in the presence of two witnesses (panchas) In case of changes in the brand or batch, two bottles of liquor of each such brand shall be taken separately, as sample

(2) Out of two samples referred to in sub–rule (1), one sample shall be sent to the Testing Officer and the another sample shall be kept ' in the custody of the officer

who has seized the liquor , till the matter is finally decided by the Court and thereafter the sample kept in the custody of the officer shall be destroyed in accordance with the procedure prescribed in this behalf.

5. Sample be sent for Analysis.

The Prohibition Officer or the Police Officer who has seized the liquor shall send the sample alongwith the advice in Form – A , immediatel y without any loss of time to the Forensic Science Laboratory of the State for detailed analysis report.

(૧૨) આમ, ઉપરોક્ત નોટીફિકેશન ધ્યાને , વંચાણે લેતા , તેમાં, કેફી પ્રવાહી નું સેમ્પલ એકત્ર કરવા તથા એનાલીસીસ માટે મોકલી આપવા સંબંધેની જે પ્રક્રિયા દર્શાવવામાં આવેલી છે તે પોલીસ ઓફીસરે અનુસરવાની જ રહેશે તેવો આદેશાત્મક સુચન કરવામાં આવેલ છે. તેમ છતાં, આ કામે પોલીસ દ્વારા નમૂનાનું સેમ્પલ પૃથ્થકરણ સારુ મોકલાવેલ હોય અને તેનો કોઈ અહેવાલ મેળવેલ હોય અને તેવી કોઈ પ્રક્રિયા અનુસરવામાં આવેલ હોવાની હકીકત ફલીત થતુ જણાઈ આવતુ નથી. ઉપરોક્ત નિયમોનુસાર કબજે લીધેલ લીકરનું સેમ્પલ એકત્ર કરી

તેના પૃથ્થકરણ અંગેની કાર્યવાહી અનુસરવા સંબંધેના નિયમોનુ પણ પાલન કરવામાં આવેલ હોવાનું ફલીત થતુ નથી.

(૧૩) સમગ્રપણે, આ કામેના તમામ પોલીસ પેપર્સ તેમજ પુરાવાઓ લક્ષમાં લેતાં આ કામેના આરોપી વિરુદ્ધ આક્ષેપીત ગુન્હો આચરવામાં આવેલ હોવાની હકીકત સ્પષ્ટ, નિઃશંક, સ્વતંત્ર અને અસંદિગ્ધ અને વિશ્વશનીય પુરાવાથી ફરીયાદપક્ષ પુરવાર કરી શકેલ નથી.

(૧૪) આમ, સદર કેસમાં ફરીયાદ પક્ષ નિઃશંકપણે આરોપી વિરુદ્ધનું તહોમત પુરવાર કરવામાં નિષ્ફળ નિવડેલ હોઈ, . મુદાનં. ૧ "નકારમાં" નિર્ણીત કરી , મુદા નં. ૨ પરત્વે ન્યાયના હિતમાં નીચે મુજબનો 'આખરી હુકમ' કરવામાં આવે છે.

:: આખરી હુકમ ::

ક્રિ. પ્રો. કોડની કલમ : ૨૪૮(૧) અન્વયે આરોપી : પ્ર
તાપભાઈ રમેશભાઈ છારા, નાઓને ધી ગુજરાત નશાબંધી
અધિનીયમની કલમ : ૬૫, એફ, મુજબના ગુન્હામાંથી શંકાનો લાભ
આપી છોડી મુકવાનો હુકમ કરવામાં આવે છે.

મુદ્દામાલનો અપીલ સમય વિત્યેથી નિયમાનુસાર નાશ કરી
નિકાલ કરવો.

ક્રિ.પ્રો.કોડ, ૧૯૭૩ની કલમ-૪૩૭(ક) મુજબ આરોપીઅ રજુ
કરેલ ખત તથા જામીનખત કલમ-૪૩૭(ક) ની જોગવાઈ અનુસાર
અમલમાં રહેશે.

ચુકાદો આજરોજ તારીખ : ૩૦ મી, માહે : જૂન, સને :

૨૦૨૬ ના રોજ, ખુલ્લી અદાલતમાં વાંચી, સંભળાવી ,મારી સહી
કરી જાહેર કર્યો.

તા.૩૦/૦૬/૨૬
મુ.મોડાસા

એ.એન.પી..

(સુરભી શર્મા)
અધિક જયુડી.મેજી.ફ.ક.
મોડાસા
કોડનં.જી.જે.૦૧૫૭૧